



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 22.04.2025

TIME : 07.25 AM

പ്രധാന വാർത്തകൾ

- 1. പ്രധാനമന്ത്രി നരേന്ദ്ര മോദിയുടെ സൗദി അറേബ്യ സന്ദർശനത്തിന് ഇന്ന് തുടക്കം. ഇന്ത്യ-ഗൾഫ്-യൂറോപ്പ് സാമ്പത്തിക ഇടനാഴി ഉൾപ്പെടെയുള്ള വിഷയങ്ങൾ ചർച്ചയാകും.

**Prime Minister Narendra Modi's visit to Saudi Arabia begins today. Issues including the India-Gulf-Europe Economic Corridor will be discussed.**

- 2. ഇന്ത്യ-യു എസ് ഉഭയകക്ഷി വ്യാപാര കരാറിനായുള്ള ചർച്ചകളിലെ ഗണ്യമായ പുരോഗതി സ്വാഗതം ചെയ്ത് പ്രധാനമന്ത്രി നരേന്ദ്ര മോദിയും യു എസ് വൈസ് പ്രസിഡന്റ് ജെ ഡി വാൻസും.

**Prime Minister Narendra Modi and US Vice President JD Vance welcome significant progress in talks for an India-US bilateral trade agreement.**

- 3. കാലം ചെയ്ത ഫ്രാൻസിസ് മാർപാപ്പയുടെ ഭൗതിക ദേഹം ഇന്ന് സാന്താ മാർത്ത ചാപ്പലിൽ പൊതുദർശനത്തിനു വയ്ക്കും. ഇന്ത്യയിൽ മൂന്നു ദിവസത്തെ ഔദ്യോഗിക ദുഃഖാചരണം.

**The body of late Pope Francis will lie in state today at Santa Marta Chapel. Three days of official mourning will be observed in India.**

- 4. വയനാട്ടിലെ ഭൂരഹിതരായ 123 പട്ടികവർഗ്ഗ കുടുംബങ്ങൾക്കായി നിർമ്മിച്ച വീടുകളുടെ താക്കോൽ ദാനം മുഖ്യമന്ത്രി പിണറായി വിജയൻ ഇന്ന് നിർവ്വഹിക്കും.

**Chief Minister Pinarayi Vijayan will hand over the keys of houses built for 123 landless Scheduled Tribe families in Wayanad today.**

- 5. ഐപിഎൽ ക്രിക്കറ്റിൽ കൊൽക്കത്ത നൈറ്റ് റൈഡേഴ്സിനെതിരെ ഗുജറാത്ത് ടൈറ്റൻസിന് 39 റൺസ് ജയം.

**Gujarat Titans beat Kolkata Knight Riders by 39 runs in IPL cricket.**



---

**HEAD LINE – 2**

**VANCE - INDIA VISIT**

ഇന്ത്യ സന്ദർശനത്തിനെത്തിയ യു.എസ്. വൈസ് പ്രസിഡന്റ് ജെ.ഡി വാൻസ് പ്രധാനമന്ത്രി നരേന്ദ്രമോദിയുമായി ന്യൂഡൽഹിയിൽ കൂടിക്കാഴ്ച നടത്തി. ഇരുരാജ്യങ്ങളും തമ്മിലുള്ള വ്യാപാര കരാറുമായി ബന്ധപ്പെട്ട വിഷയങ്ങൾ ചർച്ചയായി. ഉഭയകക്ഷി വ്യാപാര കരാറിനായുള്ള ചർച്ചകളിലെ ഗണ്യമായ പുരോഗതി ഇരുവരും സ്വാഗതം ചെയ്തു. ഊർജം, പ്രതിരോധം, തന്ത്രപ്രധാനമായ സാങ്കേതികവിദ്യകൾ എന്നീ മേഖലകളിലെ സഹകരണം തുടരാൻ തീരുമാനമായി. യു.എസ്. പ്രസിഡന്റ് ഡൊണാൾഡ് ട്രംപിന് ഉഷ്ണമായ ആശംസകൾ നേർന്ന പ്രധാനമന്ത്രി ഈ വർഷം അവസാനം നിശ്ചയിച്ചിട്ടുള്ള അദ്ദേഹത്തിന്റെ ഇന്ത്യ സന്ദർശനത്തിനായി ആകാംക്ഷയോടെ കാത്തിരിക്കുകയാണെന്ന് വ്യക്തമാക്കി.

**~ ~ ~ ~ ~**

**US VP VANCE-MODI**

പ്രധാനമന്ത്രി നരേന്ദ്ര മോദിയെ കാണാൻ കഴിഞ്ഞതിൽ അഭിമാനമുണ്ടെന്ന് യുഎസ് വൈസ് പ്രസിഡന്റ് ജെഡി വാൻസ്. പ്രധാനമന്ത്രി നരേന്ദ്ര മോദിയെ മികച്ച നേതാവെന്ന് വിശേഷിപ്പിച്ച വാൻസ് തനിക്കും കുടുംബത്തിനും ലഭിച്ച ഉഷ്ണമായ ആതിഥേയത്വത്തിന് നന്ദി പ്രകാശിപ്പിച്ചു.

**~ ~ ~ ~ ~**

**VANCE - JAIPUR VISIT**

'ഇന്ത്യ-യുഎസ് വ്യാപാര ബന്ധങ്ങളുടെ ഭാവി' എന്ന വിഷയത്തെ ആസ്പദമാക്കി ജയ്പൂരിൽ ഇന്ന് ഉച്ചയ്ക്ക് നടക്കുന്ന ബിസിനസ് ഉച്ചകോടിയിൽ യുഎസ് വൈസ് പ്രസിഡന്റ് ജെഡി വാൻസ് പ്രഭാഷണം നടത്തും. രാജസ്ഥാൻ ഗവർണ്ണർ ഹരിഭാവു ബാഗ്ഡെ, രാജസ്ഥാൻ മുഖ്യമന്ത്രി ഭജൻലാൽ ശർമ്മ എന്നിവരുമായി അദ്ദേഹം കൂടിക്കാഴ്ച നടത്തും. രാവിലെ യുഎസ് വൈസ് പ്രസിഡന്റ് കുടുംബസമേതം ചരിത്രപ്രസിദ്ധമായ ആമേർ കോട്ട സന്ദർശിക്കും.



---

ഇന്ത്യ എന്ന നിലയിൽ, ഇത്തരം പ്രവർത്തനങ്ങൾക്ക് ആക്കം കൂട്ടാൻ പ്രധാനമന്ത്രിയുടെ സന്ദർശനം വഴിയൊരുക്കുമെന്ന് പ്രതീക്ഷിക്കുന്നതായി ജിദ്ദയിൽ അസിസ്റ്റന്റ് പ്രൊഫസറായ ഇന്ത്യൻ പ്രവാസി ഡോ. കവിത പറഞ്ഞു.

( വോയിസ്...)

വനിതാ സംരംഭകത്വം, ആരോഗ്യ സംരക്ഷണം, വിദ്യാഭ്യാസം തുടങ്ങിയ മേഖലകളിൽ ഇന്ത്യയും സൗദി അറേബ്യയും തമ്മിലുള്ള അറിവ് പങ്കിടലിന് ഏറെ പ്രാധാന്യമുണ്ട്. വ്യാപാരം, ഊർജ്ജം, പ്രതിരോധം, ജനങ്ങൾ തമ്മിലുള്ള ബന്ധം തുടങ്ങിയ മേഖലകളിലെ സഹകരണം ശക്തിപ്പെടുത്താനും പ്രധാനമന്ത്രിയുടെ സന്ദർശനം ലക്ഷ്യമിടുന്നു.

ന്യൂസ് ഡെസ്ക് ആകാശവാണി.....



### **AMIT SHAH-NASC**

കാലാവസ്ഥാ വ്യതിയാനം ലഘൂകരിക്കുന്നതിലും സാമ്പത്തിക വളർച്ച ശക്തിപ്പെടുത്തുന്നതിലും മുഖ്യയുടെ സാധ്യതകൾ പര്യവേക്ഷണം ചെയ്യുന്ന 'സേവ് എർത്ത് കോൺക്ലേവ്' കേന്ദ്ര ആഭ്യന്തര മന്ത്രി അമിത് ഷാ ഇന്ന് ന്യൂഡൽഹിയിൽ ഉദ്ഘാടനം ചെയ്യും. രാജ്യത്തുടനീളമുള്ള 1,200 പ്രതിനിധികൾ കോൺക്ലേവിൽ പങ്കെടുക്കും. NASC കോംപ്ലക്സിൽ നടക്കുന്ന ഒരു ദിവസത്തെ കോൺക്ലേവിൽ കേന്ദ്ര ഉപരിതല ഗതാഗത മന്ത്രി നിതിൻ ഗഡ്കരി, കേന്ദ്ര പരിസ്ഥിതി മന്ത്രി ഭൂപേന്ദ്ര യാദവ് എന്നിവർ പ്രഭാഷണം നടത്തും. ലാത്തൂരിലെ ഫീനിക്സ് ഫൗണ്ടേഷൻ സെൻററും ഇന്ത്യൻ ചേംബർ ഓഫ് ഫുഡ് ആൻഡ് അഗ്രികൾച്ചറും സംയുക്തമായാണ് കോൺക്ലേവ് സംഘടിപ്പിക്കുന്നത്.



### **JPC-ONOE**

ഒരു രാജ്യം, ഒരു തിരഞ്ഞെടുപ്പു' മായി ബന്ധപ്പെട്ട സംയുക്ത പാർലമെന്ററി സമിതി ഇന്ന് യോഗം ചേരും. സുപ്രീം കോടതി മുൻ ജസ്റ്റി ജസ്റ്റിസ് ഹേമന്ത് ഗുപ്തയുമായി സമിതി ആശയവിനിമയം നടത്തും. ജമ്മു കശ്മീർ ഹൈക്കോടതി മുൻ ചീഫ് ജസ്റ്റിസ് ജസ്റ്റിസ്





---

അന്താരാഷ്ട്ര തുറമുഖ ഉദ്ഘാടനത്തിന്റെ സ്വാഗതസംഘം രൂപീകരണ യോഗത്തിൽ സംസാരിക്കുകയായിരുന്നു മന്ത്രി. ഇതിനോടകം 265ൽ പരം ക്ഷേപകൾ വിഴിഞ്ഞത്തെത്തി. അഞ്ചര ലക്ഷത്തോളം കണ്ടെയ്നറുകൾ കൈകാര്യം ചെയ്യാനും തുറമുഖത്തിന് കഴിഞ്ഞു.

**~ ~ ~ ~ ~**

**SAHAKARANA EXPO**

സഹകരണ എക്സ്പോയുടെ മൂന്നാം പതിപ്പിന് തിരുവനന്തപുരം കനകക്കുന്നിൽ തുടക്കമായി. 10 ദിവസം നീണ്ടുനിൽക്കുന്ന പ്രദർശന വിപണനമേളയുടെ ഔദ്യോഗിക ഉദ്ഘാടനം മുഖ്യമന്ത്രി പിണറായി വിജയൻ നാളെ നിർവഹിക്കും.

**~ ~ ~ ~ ~**

**VINCY- SHINE TOM CHACKO**

കൊച്ചിയിൽ , സൂത്രവാക്യം എന്ന സിനിമയുടെ ആന്തരിക പരാതിപരിഹാര സമിതിക്കു മുൻപാകെ നടീ വിൻസി അലോഷ്യസ് മൊഴി നൽകി. ഷൈൻ ടോം ചാക്കോയും വിശദീകരണം നൽകി. മുൻപ് നൽകിയ പരാതിയിലെ വിവരങ്ങൾ പുറത്തുവന്നതിൽ അത്യുപ്ലി ഉണ്ടെന്ന് നടീ മാധ്യമപ്രവർത്തകരോട് പറഞ്ഞു. നടിയുടെ പരാതി സംബന്ധിച്ച് ഫിലിം ചേംബറിന്റെ നിരീക്ഷണ സമിതിയുടെ യോഗവും കൊച്ചിയിൽ നടന്നു.

**~ ~ ~ ~ ~**

**HEAD LINE – 5**  
**NEW NT. IPL**

ഐപിഎൽ ക്രിക്കറ്റിൽ ഇന്നലെ കൊൽക്കത്ത നൈറ്റ് റൈഡേഴ്സിനെതിരെ ഗുജറാത്ത് ടൈറ്റൻസിന് 39 റൺസ് ജയം. 199 റൺസ് വിജയലക്ഷ്യം പിന്തുടർന്ന കൊൽക്കത്തക്ക്, നിശ്ചിത ഓവറിൽ എട്ട് വിക്കറ്റ് നഷ്ടത്തിൽ 159 റൺസ് നേടാനെ കഴിഞ്ഞുള്ളൂ. ഐപിഎല്ലിൽ ഇന്ന് ലഖ്നൗ സൂപ്പർ ജയന്റ്സ് - ഡൽഹി ക്യാപിറ്റൽസിനെ നേരിടും. രാത്രി 7:30 ന് ലഖ്നൗവിലാണ് മത്സരം.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

**ISSF-PERU**

പെറുവിലെ ലിമയിൽ നടക്കുന്ന ISSF ലോകകപ്പിൽ വനിതകളുടെ 25 മീറ്റർ പിസ്റ്റൾ ഇനത്തിൽ ഇന്ത്യയുടെ സിമ്രൻപ്രീത് കുമാർ ബ്രാറിന് വെള്ളി മെഡൽ. സിമ്രൻപ്രീതിന്റെ ആദ്യ സീനിയർ അന്താരാഷ്ട്ര മെഡലാണിത്. ഷൂട്ടിങ് ലോകകപ്പിൽ ഇതുവരെ ഇന്ത്യ രണ്ട് സ്വർണ്ണവും നാലു വെള്ളിയും ഒരു വെങ്കലവും നേടിയിട്ടുണ്ട്.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

**TRUMP - HARVARD**

ധനസഹായം വെട്ടിക്കുറച്ചതിനു പിന്നാലെ ട്രംപ് ഭരണകൂടത്തിനെതിരെ ഫെഡറൽ കേസ് ഫയൽ ചെയ്ത് ഹാർവാർഡ് സർവകലാശാല. യു.എസ് ഗവണ്മെന്റിന്റെ അതിരുകടന്ന നയങ്ങളുടെ അനന്തരഫലങ്ങൾ ദൂരവ്യാപകമായിരിക്കുമെന്ന് ഹാർവാർഡ് പ്രസിഡന്റ് അലൻ എം. ഗാർബർ പറഞ്ഞു. സർവകലാശാലയിലെ നിർണായക ഗവേഷണങ്ങളെ ധനസഹായം മരവിപ്പിക്കൽ ബാധിച്ചതായും അദ്ദേഹം വ്യക്തമാക്കി. അതേസമയം, കേസുമായി ബന്ധപ്പെട്ട് വൈറ്റ് ഹൗസ് ഇതുവരെ പ്രതികരിച്ചിട്ടില്ല.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം  
കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം  
കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

आकाशवाणी